

Aquifer Open Study Notes (Themes)

This work is an adaptation of Tyndale Open Study Notes © 2023 Tyndale House Publishers, licensed under the CC BY-SA 4.0 license. The adaptation, Aquifer Open Study Notes, was created by Mission Mutual and is also licensed under CC BY-SA 4.0.

This resource has been adapted into multiple languages, including English, Tok Pisin, Arabic (عربي), French (Français), Hindi (हिंदी), Indonesian (Bahasa Indonesia), Portuguese (Português), Russian (Русский), Spanish (Español), Swahili (Kiswahili), and Simplified Chinese (简体中文).

ख

खतना

बहुत सी प्राचीन संस्कृतियाँ खतना करने की प्रथा का पालन करती थी, जिसमें पुरुष के लिंग के अग्रभाग की चमड़ी को हटा दिया जाता था (देखें [यिर्म 9:25-26](#))।

परमेश्वर ने खतने को वाचा (एक विशेष वाचा) का चिन्ह चुना, जो वंशजों पर केन्द्रित था। परमेश्वर ने अब्राहम और उसके वंशजों को एक बड़ी जाति बनाने और उन्हें गैर-यहूदी जातियों को छुड़ाने के लिए उपयोग करने का वादा किया ([उत 12:2,3](#); [17:3-6](#); देखें [गला 3:8-9](#))। खतना परमेश्वर की ओर से शरीर पर दिया गया चिन्ह था। यह अब्राहम और उसके वंशजों को परमेश्वर की प्रजा के रूप में पहचान दिलाता था ([उत 17:9-14](#))। यह उन्हें वाचा के प्रति विश्वासयोग्य बने रहने के लिए स्मरण दिलाता था।

उन्होंने वाचा के समुदाय में सम्मिलित होने पर वयस्क पुरुषों का खतना किया ([उत 17:23-27](#); [निर्ग 12:48](#); [यहो 5:3-7](#))। लेकिन यह सामान्यतः शिशुओं के लिए किया जाता था ([उत 21:4](#); [लैव्य 12:3](#))। शिशु परमेश्वर की प्रतिज्ञाओं को प्राप्त करते थे और वे अपने माता-पिता के द्वारा वाचा के समुदाय में सम्मिलित होते थे।

परमेश्वर की आशीर्ष प्राप्त करने के लिए विश्वास आवश्यक था। यह इस्माएल और इसहाक, एसाव और याकूब तथा यूसुफ और उसके भाइयों के बीच मतभेद से प्रकट होता है। गैर-इस्त्राएली भी इस्त्राएल की वाचा में सम्मिलित हो सकते थे ([निर्ग 12:48](#); तुलना करें [उत 34:15-24](#))। खतना उनकी आराधना करनेवाले समाज में सम्मिलित होने की पहचान थी (उदाहरण के लिए, [निर्ग 12:44](#))।

खतना, इस्त्राएल को प्राकृतिक अशुद्धता से अलग रहने को स्मरण दिलाने में सहायता करता था। परमेश्वर के लोगों को वाचा, अपने परिवार और अपने विवाह के प्रति विश्वासयोग्य रहना था। वाचा के बाहर, बिना खतना किए हुए लोगों से विवाह करना वाचा का उल्लंघन था। जो पुरुष खतना (एक प्रतीकात्मक शारीरिक कट) करवाने से इनकार करता था, उसे परमेश्वर की आज्ञा न मानने के कारण वाचा के लोगों में से निकाल दिया जाता था (“नाश किया जाए”) ([उत 17:14](#))।

खतना संसार से अलगाव, पवित्रता और वाचा के प्रति विश्वासयोग्यता का प्रतीक है। यह “हृदय के खतना” का एक प्रभावशाली रूपक प्रस्तुत करता है। इसका अर्थ है परमेश्वर के प्रति समर्पित हृदय जो उनके लिए अलग किया गया हो, न कि हठीला और विरोधी ([लैव्य 26:41](#); [व्य.वि. 30:6](#); [यिर्म 4:4](#); [9:26](#); [इफि 2:11](#))। हृदय का खतना, उद्धार और परमेश्वर के साथ संगति को दर्शाता है (देखें [यहेज 18:31-32](#); [36:25-27](#); [रोम 2:28-29](#); [4:11](#))।

जब यीशु मसीह ने परमेश्वर की नई वाचा स्थापित की, तब उन्होंने पुरानी वाचा की माँग को पूरी की। अन्यजाति मसीहियों को खतना करवाने की आवश्यकता नहीं है क्योंकि यीशु में विश्वास करने से वे परमेश्वर के लोगों का हिस्सा बन जाते हैं ([प्रेरि 15:1-29](#); [रोम 2:25-29](#); [गला 2:1-10](#); [6:15](#); [कुल 2:11-12](#))। मनुष्य को परमेश्वर और उसकी प्रतिज्ञाओं पर भरोसा करना चाहिए, पापपूर्ण आचरण और सांसारिक प्रथा को त्यागना चाहिए और विश्वास के द्वारा एक नया जीवन जीना चाहिए (देखें [यिर्म 31:33-34](#); [रोम 8:1-17](#); [गला 5:16-6:10](#))।

अधिक अध्ययन के लिए अंश

उत्पत्ति 17:9-14, 23-27; 21:4; 34:1-26; निर्गमन 4:24-26; 12:48; लैव्यव्यवस्था 12:3; यहोशू 5:2-8; यिर्मयाह 9:25-26; यहजकेल 44:7-9; लूका 1:59; 2:21; प्रेरितों के काम 15:1-31; 16:1-5; रोमियों 2:25-29; 1 कुरिन्थियों 7:17-19; गलातियों 5:1-6, 11-12; 6:12-16; इफिसियों 2:11-18; फिलिप्पियों 3:2-7; कुलुस्सियों 2:11; 3:11